

20th October 1964]

திரு. எஸ். ஜே. ராமசாமி : இந்த டைப்ரைட்டர்கள் வாங்குவதற்கு ஒரு குழு இருக்கிறது என்று அமைச்சர் சொன்னாரே, அந்தக் குழுவில் யார் யார் இடம் பெற்றிருக்கிறார்கள்?

கனம் திரு. கோ பூவராகன் : 4, 5 பேர்கள் இருக்கிறார்கள். அவர்களுடைய பெயர் என்னிடம் இப்பொழுது இல்லை. அதுபற்றி தனிக்கேள்வி போட்டால் நான் பதில் அளிக்கிறேன்.

கனம் சபாநாயகர் : கேள்விகள் முடிவடைந்தன.

[Note.—An asterisk (*) at the commencement of a speech indicates revision by the Member.]

II.—ADJOURNMENT MOTION.

AGRICULTURAL SITUATION IN THE LOWER BHAVANI AREA

திரு. க. ர. நல்லசிவம் : கனம் சபாநாயகர் அவர்களே, இந்த வருடம் செப்டம்பர் 23-ம் தேதி சென்னை அரசாங்கம் கீழ்பவானி பாசனத்தில் தண்ணீர் விடுவது சம்பந்தமாக ஒரு உத்திரவைப் பிறப்பித்திருக்கிறார்கள். விவசாயிகள் அந்த உத்திரவைப்பார்த்துப் பிதி அடைந்திருக்கிறார்கள். இரண்டாவது போகத்திற்கு நூற்று விடுவதற்கு இதுதான் காலம். இந்தக் காலத்தில் எந்தப் பயிரை வைப்பது என்ற சந்தேகத்தில் அவர்கள் இருக்கிறார்கள். புதிதாகப் போட்டிருக்கிற உத்திரவுப்படி இரண்டாவது போகத்தில் நெல் பயிர் செய்யக் கூடாது என்றும் முதல் போகத்தில் விடப்பட்ட தண்ணீரில் பாதிதான் விடப்படுமென்றும் உத்தரவு போட்டிருக்கிறார்கள். இந்த உத்தரவு நீடித்திருந்தால் இரண்டாவது போகம் சாகுபடி செய்வது கஷ்டமாக இருக்கும். அரசாங்கத்தின் தரப்பில் என்ன பதில் சொல்கிறார்கள் என்றால், இது புஞ்சைத் திட்டம்தானே, ஆகவே புஞ்சைப் பயிருக்குக் கொடுக்கக்கூடிய அளவுக்குத் தண்ணீர் கொடுக்கிறோம் என்று சொல்லப்படுகிறது. இது சரியான பதில் அல்ல. ஆரம்பகாலத்திலிருந்து இதுவரையிலும் இரண்டு போகத்திற்கு இரண்டு லட்சம் ஏக்கருக்குத் தண்ணீர் கொடுக்கப்பட்டது. அதை விவசாயிகள் ஏற்றுக் கொண்டிருக்கிறார்கள். தற்போது ஒரு லட்சம் ஏக்கராவிலே ஒரு போகம் என்ற முறையிலே விவசாயம் செய்து கொண்டிருக்கிறார்கள். ஏழு வருடங்களுக்கு முன்பு . . .

கனம் சபாநாயகர் : இந்த விஷயத்தினைப் பூராவும் பேச முடியாது. எப்படி இது அவசரப் பிரேரணைக்கு உரியது என்பதைத்தான் சொல்லவேண்டும்.

திரு. க. ர. நல்லசிவம் : ஏழு வருஷத்திற்கு முன்பு இதிலே புதிய மாதிரி எற்பட்டு இரண்டு போகம் பயிர்க் கட்டுப்பாடு இல்லாமல் விவசாயம் செய்வதற்கான ஒரு உத்திரவை சர்க்கார் போட்டார்கள். இப்பொழுது போடப்பட்டிருக்கும் உத்தரவுப்படி நெல் உற்பத்தி செய்யமுடியாமல் இருக்கிறது. அதனால், அந்தப் பிராந்தியத்தில் ஒரு அவசரமான நெருக்கடி நிலைமை ஏற்பட்டிருக்கிறது. ஆகவே, புதிய உத்திரவை ரத்துசெய்து பழைய முறை

[திரு. க. ர. நல்லசிவம்] [20th October 1964]

யையே அமுலுக்குக் கொண்டுவரவேண்டுமென்ற வகையில் இந்தச் சபையின் மற்ற நடவடிக்கைகளை ஒத்திவைக்கவேண்டுமென்று கேட்டுக்கொள்கிறேன்.

* கனம் திரு. எம். பக்தவத்சலம் : கனம் சபாநாயகர் அவர்களே, இது அவசரப் பிரேரணைக்கு உரியதல்ல என்பதை நான் முதலிலே தெரிவித்துக் கொள்கிறேன். நிர்வாக வகையிலே பல நடவடிக்கைகள் எடுத்துக்கொள்ளப்பட்டு வருகின்றன. அந்த வகையிலே எடுத்துக்கொள்ளப்பட்ட நடவடிக்கைதான் இது. கீழ் பவானித் தேக்கத்திலே எவ்வளவு தண்ணீர் தேக்குவதற்குரியது, எவ்வளவு தண்ணீர் கிடைக்கிறது என்பதைப் பார்த்துத்தான் என்ன பயிரிடுவது, எவ்வளவு தூரம் பயிரிடுவது என்றெல்லாம் ஏற்பாடு செய்ய வேண்டியிருக்கிறது. கனம் உறுப்பினருக்குத் தெரியும், சென்ற ஆண்டில் தண்ணீர்த் தட்டு ஏற்பட்டபோது 120 மைல் பூராவும் தண்ணீர் விடுவதற்கு போதிய தண்ணீர் இல்லாததினால் 63-வது மைலில் நிறுத்துவதற்கு விவசாயிகள் ஆட்சேபித்தார்கள். எல்லோருக்கும் தண்ணீர்கொடுக்கவேண்டும் என்று சொன்னார்கள். எல்லோருக்கும் கொடுக்கவேண்டுமென்று சொன்னால் அரைகுறையாக தான் கொடுக்கமுடியும். எவ்வளவு தண்ணீர் இருக்கிறது, அந்தத் தண்ணீரை எப்படி விநியோகிப்பது என்பதை அரசாங்கம் அப்போதைக்கப்போது கவனித்து ஏற்பாடுகளைச் செய்து வருகிறது. கனம் அங்கத்தினர் இப்பொழுது அரசாங்கம் முடிவுசெய்துள்ள ஏற்பாட்டைப்பற்றி சொன்னார். முதல் சாகுபடியிலே இதற்கு முன்பு சாகுபடி செய்த அளவிலேமட்டுமல்லாமல் அதற்கு மேலுங்கூட நெல் சாகுபடி செய்யலாம். இரண்டாவது சாகுபடியிலே நெல் தவிர மஞ்சள், வாழை போன்ற பயிர்களைச் சாகுபடி செய்யலாம். இரண்டு நாட்களுக்கு முன்பு 50 பேருக்கு மேற்பட்ட விவசாயப் பிரதிநிதிகள் என்னிடம் வந்து தங்களுடைய கஷ்டங்களைச் சொன்னார்கள். நான் நிலைமையை விளக்கினேன். இந்த நிலைமைக் கேற்றவாறு வேறு ஒரு தகுந்த யோசனையைக் கூறுங்கள், மேற்கொண்டு அரசாங்கம் யோசிக்கும் என்று சொன்னேன். அப்படியே நாங்கள் யோசித்து எழுதியனுப்புகிறோம் என்று சொல்லிவிட்டுப் போயிருக்கிறார்கள். ஆகவே, இது அவசரப் பிரேரணைக்குரிய விஷயமல்ல என்பதை நான் தெரிவித்துக் கொள்கிறேன்.

MR. SPEAKER : The matter does not warrant an adjournment of the business of the House. So, I withhold my consent.

III.—STATEMENT RE DECISION OF THE MEMBERS OF THE OPPOSITION TO GO ON FAST.

* கனம் திரு. எம். பக்தவத்சலம் : கனம் சபாநாயகர் அவர்களே, சட்டமன்ற விதி 82-ன்கீழ் ஒரு விஷயத்தை நான் தெரிவிக்க விரும்புகிறேன். அதற்கு தங்களுடைய அனுமதியைக் கோரினேன். தாங்கள் அனுமதியளித்திருக்கிறீர்கள். அதற்காக எனது நன்றியைத் தெரிவித்துக்கொள்கிறேன்.

இன்று காலை பத்திரிக்கைகளிலே வந்த செய்தியைப் பார்த்தேன். கனம் எதிர்க்கட்சி சட்ட மன்ற உறுப்பினர்கள் எல்லோரும் சேர்ந்து ஒரு முடிவு செய்ததாகவும் அந்த முடிவின்படி